



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 08-04-2025

ஏழு ஒப்பந்தத்தில் ஏன் இல்லை கச்சத்தீவு?

இந்தியாவுக்கும் இலங்கைக்கும் இடையே ஏழு ஒப்பந்தங்கள் கையெழுத்தாகி உள்ளது.

* இந்தியா - இலங்கை ஆகிய நாடுகளுக்கு இடையிலான பாதுகாப்பு குறித்த புரிந்துணர்வு உடன்படிக்கை.

* இந்தியா - இலங்கைக்கு இடையிலான எரிசக்தி இறக்குமதி மற்றும் ஏற்றுமதி புரிந்துணர்வு ஒப்பந்தம்.

* இந்தியா - இலங்கைக்கு இடையில் டிஜிட்டல் தொழில்நுட்பம் தொடர்பான புரிந்துணர்வு ஒப்பந்தம்.

* இந்தியா - இலங்கை - ஐக்கிய அரபு எமிரேட்ஸ் ஆகிய மூன்று நாடுகளுக்கு இடையில் திருகோணமலை எரிசக்தி தொடர்பான புரிந்துணர்வு ஒப்பந்தம்.

* கிழக்கு மாகாணம் தொடர்பான புரிந்துணர்வு உடன்படிக்கை

* இலங்கை மற்றும் இந்தியா ஆகிய நாடுகளுக்கு இடையில் சுகாதாரம் தொடர்பான புரிந்துணர்வு ஒப்பந்தம்

* இந்தியாவின் மருத்தக நிறுவனம் மற்றும் இலங்கை தேசிய மருந்தாக்கல் கூட்டுத்தாபனம் ஆகியவற்றுக்கு இடையிலான புரிந்துணர்வு உடன்படிக்கை.

- ஆகிய ஏழு ஒப்பந்தங்கள் கையெழுத்து ஆகி இருக்கிறது. இந்த ஏழு ஒப்பந்தத்தில் ஏன் இல்லை கச்சத்தீவு?

2024 ஆம் ஆண்டு ஏப்ரல் மாதத்தில் திசெவ்ரென்று கச்சத்தீவைப் பற்றி இந்தியா வின் பிரதமர் பேசினார். உள்துறை அமைச்சர் பேசினார். வெளியுறவுத் துறை அமைச்சர் பேசினார். பாதுகாப்புத் துறை அமைச்சர் பேசினார். நீதி அமைச்சர் பேசினார். இவர்கள் அனைவரும் பேசியதைப் பார்க்கும் போது கச்சத்தீவுக்காக இலங்கை மீது இந்தியா படையெடுக்கத் திட்டமிட்டிருக்கிறதோ என்ற அச்சம் ஏற்பட்டது. அந்தளவுக்கு பேசினார்கள்.

ஆனால் இலங்கைக்குச் சென்ற இந்தியப் பிரதமர் நரேந்திர மோடி அவர்கள், அங்கே 'கச்சத்தீவு' என்ற வார்த்தையே பயன்படுத்தவில்லை. எப்போது சொல்லி இருக்க வேண்டுமோ அப்போது சொல்ல வில்லை.

இந்திய பிரதமர்களில் இலங்கைக்கு மிகமிக நெருக்கமான பிரதமராக தன்னைக் காட்டிக் கொள்ளக் கூடியவர் இன்றைய பிரதமர் நரேந்திர மோடியே.

இந்த பத்தாண்டு காலத்தில் நான்கு முறை இலங்கைக்குச் சென்றிருக்கிறார். தன்னுடைய நட்புறவை நெருக்கமாகக் காட்டுவதில் துடியாகத் துடிக்கிறார் மோடி. இந்தியப் பிரதமர் ஆனதும் 2015 ஆம் ஆண்டே இலங்கைக்குச் சென்றார் மாண்புமிகு மோடி. 2017 ஆம் ஆண்டும் சென்றார். 2019 ஆம் ஆண்டும் சென்றார்.

இப்படி அவர் செல்லும் பயணத்தில் இது நான்காவது முறை.

கோவிட பெருந்தொற்று காலத்தில் இலங்கைக்கு தேவையான தடுப்பூசி களை வழங்கிய முதல் நாடாக இந்தியா இருந்தது. 2022-ஆம் ஆண்டில், இலங்கை மிகப்பெரிய பொருளாதார நெருக்கடியை எதிர்கொண்டபோது, 4 பில்லியன் டாலர் வழங்கியது. இப்படி தன்னுடைய நல்லெண்ணத்தை பிரதமர் மோடி வெளிப்படுத்திக் கொண்டே இருந்தார்.

இதையெல்லாம் மனதில் வைத்துத் தான் பிரதமர் மோடிக்கு அந்த நாட்டின் அதி உயர் விருதான ஸ்ரீலங்கா மித்திர விபூஷண விருது வழங்கப்பட்டுள்ளது. இலங்கை ஜனாதிபதி அநுரகுமார திஸாநாயக்க இதனை வழங்கி இருக்கிறார். இதையெல்லாம் வைத்து பார்க்கும் போது இலங்கை அரசு அவரை பெருமைக்குரியவராக, மதிப்புக்குரியவராக, கௌரவத்துக்குரியவராக நினைப்பதாகவே தெரிகிறது. இந்த நல்ல கூழைப் பயன்படுத்தி கச்சத்தீவுக்கு ஒரு ஒப்பந்தம் போட்டிருக்கலாமே? அப்படி எந்த ஒப்பந்தமும் போடப்படவில்லை.

இதை விடக் கொடுமை என்ன என்றால்... இந்தியப் பிரதமர் மோடியும், இலங்கை ஜனாதிபதி அநுரகுமார திஸாநாயக்கவும் கூட்டாகச் செய்தியாளர்களைச் சந்தித்துள்ளார்கள். "இலங்கை மற்றும் இந்திய மீனவப் பிரச்சினைக்கு நிரந்தர தீர்வை எட்ட நடவடிக்கை எடுக்குமாறு நான் இந்தியப் பிரதமர் நரேந்திர மோடியிடம் கோரிக்கை வைத்தேன்" என்று இலங்கை ஜனாதிபதி அநுரகுமார திஸாநாயக்க தெரிவிக்கிறார்.

இந்தியச் சிறைகளில் இலங்கை மீனவர்கள் இருக்கிறார்களா? இலங்கை மீனவர்களை நாம் கொல்கிறோமா? சிறை வைக்கிறோமா? படகுக்கு பல கோடி அபராதம் போடுகிறோமா? வலையை அறுக்கிறோமா? படகை உடைக்கிறோமா? மீன்களைப் பறிக்கிறோமா? இது எதையும் இந்தியா செய்யவில்லை. செய்வது அந்தப் பக்கம். ஆனால் இலங்கை ஜனாதிபதி சொல்கிறார், "இறுதித் தீர்வை எட்ட வேண்டும்" என்று. இந்திய பிரதமர் அதற்கும் தலையாட்டி விட்டு வந்திருக்கிறார்.

தடை செய்யப்பட்ட மீன்பிடி இழுவை முறைகளை நிறுத்தாங்கள் என்றும், அரியவகை மீன்களைப் பிடிப்பதை நிறுத்த வேண்டும் என்றும் இலங்கை கோரிக்கை வைத்திருக்கிறது. அதனையும் கேட்டுக் கொண்டு வந்துள்ளார் இந்தியப் பிரதமர்.

'மனிதாபிமான முறைப்படி நடந்து கொள்வோம்' என்று இலங்கை சொன்னதாக இந்தியப் பிரதமர் சொல்லி இருக்கிறார். மனிதாபிமான அடிப்படை என்றால் இலங்கை சிறையில் இருக்கும் மீனவர்கள் அனைவரையும் விடுவிப்பது அல்லவா மனிதாபிமானம்? அதைச் செய்தா இலங்கை?

கடந்த மார்ச் 25 ஆம் தேதியன்று நாடாளுமன்ற மாநிலங்கள் அவையில் ஒன்றிய வெளியுறவுத் துறை அமைச்சர் மாண்புமிகு ஜெயசங்கர், 97 இந்திய மீனவர்கள் இலங்கைச் சிறையில் இருக்கிறார்கள் என்றும், அதில் 83 பேர் சிறைத் தண்டனை விதிக்கப்பட்டு இருக்கிறார்கள் என்றும் சொல்லி இருக்கிறார். அவர் சொன்ன இரண்டு நாள் கழித்து 11 பேரை கைது செய்தது இலங்கை. அப்படியானால் மொத்தமாக இலங்கைச் சிறையில் இருப்பவர்களின் எண்ணிக்கை 108 ஆகும். இதில் 11 பேரை மட்டும் பிரதமர் மோடி சென்ற அன்று விடுதலை செய்திருக்கிறார்கள். இன்னும் 97 பேர் இலங்கை சிறையில் தான் இருக்கிறார்கள். எங்கே போனது மனிதாபிமானம்? எப்போது இவர்கள் விடுதலை ஆவார்கள் என்றாவது அறிவிக்கப்பட்டதா? இல்லை.

கடந்த 2024 ஆம் ஆண்டு மட்டும் 560 மீனவர்கள் இலங்கைக் கடற்படையால் கைது செய்யப்பட்டுள்ளார்கள். இது இந்தியாவுக்கு அவமானம் அல்லவா?

இலங்கையில் இருந்து ஹெலிகாப்டரில் 'ராமர் பாலத்தை' பார்த்தபடி ராமேஸ்வரம் வந்த பிரதமர், 'இந்த பத்தாண்டு காலத்தில் 3100 மீனவர்களை மீட்டுள்ளோம்' என்று பேசி இருக்கிறார். 3100 மீனவர்களை கைது செய்யும் துணிச்சல் இலங்கைக்கு யாரால் வந்தது?

'பா.ஜ.க. ஆட்சி அமைந்தால் ஒரு மீனவர் கூட கைது செய்யப்பட மாட்டார்' என்று 2014 ஆம் ஆண்டு பிரதமர் ஆவதற்கு முன்னால் சொன்னது யார்? இதே மோடி தான். 3100 மீனவர்கள் கைதானது யாருடைய ஆட்சி காலத்தில் அதே மோடி ஆட்சி காலத்தில் தான்.

இலங்கை பாதுகாப்பு தொடர்பான ஒப்பந்தத்திலும் கையெழுத்து போட்டிருக்கிறார்கள். இலங்கைக்கு அச்சுறுத்தலாகத்தான் இந்திய மீனவர்கள் சொல்லப் படுகிறார்கள் என்பது மாண்புமிகு மோடி அவர்கள் அறிவாரா?

இனியாவது எந்தவொரு மீனவரும் கைது செய்யப்பட மாட்டார் என்று உறுதிமொழி வாங்கி வந்துள்ளீர்களா 'ஸ்ரீலங்கா மித்திர விபூஷண'??

●●



முதலமைச்சர் மு.க.ஸ்டாலின் அவர்களை நேற்று (7.4.2025) தலைமைச் செயலகத்தில், வீட்டுவசதி மற்றும் நகர்ப்புற வளர்ச்சி துறை அமைச்சர் சு.முத்துசாமி, குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பரசன், இந்து சமயம் மற்றும் அறநிலையத் துறை அமைச்சரும், சென்னைப் பெருநகர் வளர்ச்சிக் குழுத் தலைவருமான பி.கே.சேகர்பாபு ஆகியோர் 2025 - 2026ஆம் ஆண்டிற்கான வீட்டுவசதி மற்றும் நகர்ப்புற வளர்ச்சி துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றனர். இந்தநிகழ்வில், வீட்டுவசதி மற்றும் நகர்ப்புற வளர்ச்சித் துறை கூடுதல் தலைமைச் செயலாளர் திருமதி காசர்லா உஷா, தமிழ்நாடு வீட்டுவசதி வாரியத்தின் தலைவர் பூச்சி எஸ்.முருகன், தமிழ்நாடு நகர்ப்புற வாழ்விட மேம்பாட்டு வாரியத்தின் மேலாண்மை இயக்குநர் அன்சல் மிஸ்ரா, சென்னைப் பெருநகர் வளர்ச்சிக் குழுமத்தின் உறுப்பினர் செயலர் டாக்டர் எஸ். பிரபாகர், முதன்மை செயல் அலுவலர் அ.சிவஞானம், தமிழ்நாடு நகர்ப்புற வாழ்விட மேம்பாட்டு வாரியத்தின் இணை மேலாண்மை இயக்குநர் விஜயகார்த்திகேயன், தமிழ்நாடு வீட்டுவசதி வாரியத்தின் மேலாண்மை இயக்குநர் ஜி.எஸ்.சரீன், நகர் ஊரமைப்பு இயக்குநர் பி.கணேசன் மற்றும் அரசு உயர் அலுவலர்கள் உடனிருந்தனர்.

திராவிட இயக்கத் தலைவர்

டபிள்யூ.பி.ஏ. சௌந்தரபாண்டியனாருக்கு மணிமண்டபம்!

முதல்வர் மு.க.ஸ்டாலின் அறிவிப்பு!

சென்னை, ஏப். 8 -

திராவிட இயக்கத் தலைவர்களில் ஒருவரான டபிள்யூ.பி.ஏ. சௌந்தரபாண்டியனார் அவர்களுக்கு மணிமண்டபம் அமைக்கப்படும் என பேரவையில் முதல்வர் மு.க.ஸ்டாலின் அவர்கள் அறிவித்தார்.

நேற்று (07.04.2025), தமிழ்நாடு சட்டமன்றப் பேரவையில் சட்டமன்ற உறுப்பினர் பால் மனோஜ் பாண்டியன் டபிள்யூ.பி.ஏ. சௌந்தரபாண்டியன் அவர்களுக்கு மணிமண்டபம் அமைத்திட வேண்டுமென்று வைத்த கோரிக்கையை ஏற்று தமிழ்நாடு முதலமைச்சர்



மு.க.ஸ்டாலின் அவர்கள் அளித்த பதில் வருமாறு:-

பேரவைத் தலைவர் அவர்களே,

சட்டமன்ற உறுப்பினர் பால் மனோஜ் பாண்டியன் அவர்கள் திராவிட இயக்கத் தினுடைய தலைவர்களில் ஒருவரான சௌந்தரபாண்டியனார் அவர்களுக்கு மணிமண்டபம் அமைக்க வேண்டுமென்ற ஒரு கோரிக்கையை வைத்திருக்கிறார்கள்.

உறுப்பினர் அவர்களின் கோரிக்கை நிறைவேற்றப்படும் என்று இந்தப் பேரவையில் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் பதிலளித்தார்.

மணிமுத்தாறு - பாபநாசம் அணை இணைப்பதற்கான

விரிவான திட்ட அறிக்கை தயார் செய்யும் பணிகளை விரைந்து முடிப்பீர்!

அமைச்சர் துரைமுருகன் அலுவலர்களுக்கு உத்தரவு!

நெல்லை, ஏப். 8 -

மணிமுத்தாறு மற்றும் பாபநாசம் அணை இணைப்பதற்கான விரிவான திட்ட அறிக்கை தயார் செய்யும் பணிகளை விரைந்து முடிக்க வேண்டும். என நீர்வளத்துறை அமைச்சர் துரைமுருகன் அலுவலர்களுக்கு உத்தரவிட்டார்.

நெல்லை மாவட்டம் மேற்கு தொடர்ச்சி மலையில் பாபநாசம், மணிமுத்தாறு அணைகள் அமைந்துள்ளன பாபநாசம் நீர்மட்டம் 143 அடியாகும். இதில் 5,500 மில்லியன் கன அடி தண்ணீர் தேக்க முடியும். மணிமுத்தாறு நீர் மட்டம் 118 ஆகும். இந்த அணையில் 5,511 மில்லியன் கரை அடி தண்ணீர் தேக்கி வைக்கலாம். எனினும் பாபநாசம் அணை நிரம்பிவிடும் நிலையில் உபரி நீர் தாமிரபரணி ஆற்றில் வெளியேற்றப்பட்டு தாமிரபரணி கடைசி அணையான ஸ்ரீவைகுண்டத்தில் இருந்து வீணாக கடலுக்குச் செல்கிறது. அதேபோல் மணிமுத்தாறு அணை சில ஆண்டுகள் நிரம்பாத நிலை நீடிக்கிறது. எனவே பாபநாசம், மணிமுத்தாறு அணைகளை இணைக்க



வேண்டும் என நீண்ட காலமாக அம்பாசமுத்திரம் பகுதி விவசாயிகள் கோரிக்கை விடுத்து எல்லோருக்கும் எல்லாம் என்ற அடிப்படையில் திராவிட மாடல் முதல்வர் மு.க.ஸ்டாலின் அவர்களிடம் நெல்லை கிழக்கு மாவட்ட செயலாளர் இரா. ஆவடையப்பன் கோரிக்கை விடுத்தார்.

இந்நிலையில் நெல்லை மாவட்டம் வண்ணார்பேட்டை அரசு விருத்தினர் மாளிகையில் நிர்வளத்துறை அமைச்சர் துரைமுருகன் தலைமையில் மாவட்ட ஆட்சியர் மரு.இரா.சுகுமார்

முன்னிலையில் நீர் வளத்துறை யின் சார்பில் நடைபெற்று வரும் திட்டங்கள் மற்றும் பணிகளின் முன்னேற்றம் சட்டப்பேரவை யில் அறிவிக்கப்பட்ட திட்டங் கள் குறித்து துறை அலுவலர் களுடான ஆய்வுக் கூட்டம் நடைபெற்றது.

அப்போது மணிமுத்தாறு, பாபநாசம் அணைகள் இணைப் பதற்கான பணிகள் தொடர்பான விரிவான திட்ட அறிக்கை தயார் செய்யும் பணிகளை விரைந்து முடிக்கவும், தாமிர பரணி வடிநில கோட்டங்களில் உள்ள 8 கால்வாய்களை சிறப்பு தூறும் பணியின் கீழ் தூர்வாரும் பணிகளை விரைந்து முடிப்ப தற்கு தேவையான நடவடிக்கை எடுக்க வேண்டும் என்றும் நீர் வளத்துறை அமைச்சர் துரைமுருகன் தெரிவித்தார்.

மேலும் சட்டப்பேரவை கூட்டத் தொடரில் இராதாபுரம் தாலுகாவில் மயிலாபுரார் அணையை புனரமைக்கும் பணி ரூபாய் 1.3 கோடி மதிப்பீட்டிலும், ஆலந்தூறை ஆற்றின் குறுக்கே உள்ள கஞ்சிப்பாறை அணையை மேம்படுத்தும் பணி மேல் மற்றும் கீழ் சமமட்ட

கால்வாய்களை கஞ்சிப்பாறை அணையில் இருந்து அனுமாநதி வரை அகலம் படுத்தும் பணி ரூபாய் 40 கோடி மதிப்பீட்டிலும், முக்கூடல் அரியநாயகிபுரம் அணையை மறு சீரமைக்கும் பணி ரூபாய் 3.68 கோடி மதிப்பீட்டிலும், பாணை தாலுகா தருவை கிராமத்தில் வெள்ளநீர் கால்வாய் பச்சையாறுடன் இணைந்து பாலையங்கால்வாயில் கலக்கும் இடத்தில் உள்ள தருவை நீரோழுங்கி மற்றும் வெளிப்போக்கியை புனரமைக் கும் பணி ரூபாய் 20 கோடி மதிப்பீட்டிலும் என பல்வேறு பணிகள் அறிவிக்கப்பட்டுள்ளது. இப்பணிகள் தொடர்பாக மேற் கொள்ள வேண்டிய நடவடிக்கைகள் குறித்தும் அரசு நிர்ண யிக்கப்பட்ட விதிகளின்படி பணிகளை விரைந்து தொடங்குவது தொடர் பாகவும் நீர்வளத் துறை அமைச்சர் துரைமுருகன் அலுவலர்களுக்கு அறிவுரைகளை வழங்கினார்.

நிகழ்வில் நெல்லை கிழக்கு மாவட்டச் செயலாளர் இரா. ஆவடையப்பன், நெல்லை மத்திய மாவட்ட பொறுப்பாளர் மு.அப்துல் வகாப் எம்.எல்.ஏ.,

முன்னாள் அமைச்சர் டி.பி.எம். மைதின்கான், தென்காசி நாடாளுமன்ற உறுப்பினர் மரு.ராணி ஸ்ரீகுமார், நெல்லை மாநகராட்சி மேயர் கோ.ராம கிருஷ்ணன், துணை மேயர் கே.ஆர்.ராஜு, முன்னாள் எம்.பி. ஞானதிரவியம், மாவட்ட வருவாய் அலுவலர் சகன்யா, நீர்வளத் துறை மதுரை மண்டல தலைமை பொறியாளர் ரமேஷ், நீர்வளத்துறை தாமிரபரணி கோட்டம் கண்காணிப்பு பொறியாளர் சிவக்குமார், செயற் பொறியாளர்கள் வசந்தி, பழனிவேல் மற்றும் அரசு அலுவலர்கள் உடன் இருந்தனர்.



விழுப்புரம் அரசு மகளிர் கலைக்கல்லூரியில் இரண்டாம் ஆண்டு பட்டம் அளிப்பு விழா மாவட்ட ஆட்சியர் கேக் அப்துல் ரகுமான் தலைமையில் நடைபெற்ற நிகழ்ச்சியில் வனம் மற்றும் காதி கிராம வாரிய துறை அமைச்சர் முனைவர் க.பொன்முடி கலந்துகொண்டு பட்டம் பெற்ற 405 பெருக்கு பட்டங்களை வழங்கி சிறப்புறையற்றினர். சட்டமன்ற உறுப்பினர்கள் பாக்டர் இரா.இலட்சுமணன், அன்னியூ அ.சிவா, மாவட்ட ஊராட்சி பெருந்தலைவர் ம.ஜெயசுந்தரின், கல்லூரி முதல்வர் தாமரைக்கண்ணன், மாவட்ட பொருளாளர் இரா.ஜனகராஜ், மாவட்ட துணைச் செயலாளர் தயா இளந்திரையன், தமிழ்செல்வி பிரபு, இரா.சக்கரை, பஞ்சநாதன், ஜெ.ஜெயபால், ப.அன்பரசு உள்ளிட்ட பலர் கலந்து கொண்டனர்.